

15 -ാം കേരള നിയമസഭ

16 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1756

04-02-2026 - ൽ മറുപടി

ഉന്നതവിദ്യാഭ്യാസ മേഖലയെ അന്താരാഷ്ട്രനിലവാരത്തിലേക്ക് ഉയർത്താൻ നടപടി

ചോദ്യം		ഉത്തരം	
ശ്രീ. കെ. ജെ. മാക്സി		ഡോ. ആർ. ബിന്ദു (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)	
(എ)	സംസ്ഥാനത്തെ ഉന്നതവിദ്യാഭ്യാസ മേഖലയെ അന്താരാഷ്ട്ര നിലവാരത്തിലേക്കുയർത്തി മറ്റു സംസ്ഥാനങ്ങൾക്ക് മാതൃകയാക്കുന്നതിനായി സ്വീകരിച്ചുവരുന്ന പ്രധാന നടപടികൾ എന്തെല്ലാമാണെന്ന് വിശദമാക്കാമോ;	(എ)	സംസ്ഥാനത്തെ ഉന്നതവിദ്യാഭ്യാസ മേഖലയെ അന്താരാഷ്ട്ര നിലവാരത്തിലേക്കുയർത്തുന്നതിനായി സ്വീകരിച്ചിട്ടുള്ള നടപടികൾ ചുവടെ കണ്ടാലും. 1. സ്റ്റുഡി ഇൻ കേരള:- അന്താരാഷ്ട്ര വിദ്യാർത്ഥികളെ മുഴുവൻ സമയ-ഹ്രസ്വകാല പ്രോഗ്രാമുകളിലേയ്ക്ക് ആകർഷിക്കുന്നതിനും, കേരളത്തെ ഒരു ഉന്നതവിദ്യാഭ്യാസ ഹബ്ബ് ആക്കി മാറ്റുന്നതിനും കൂടുതൽ വിദ്യാർത്ഥികളെ കേരളത്തിലേക്ക് എത്തിക്കുന്നതിനും ആവശ്യമായ കർമ്മപരിപാടികൾ സ്റ്റുഡി ഇൻ കേരള എന്ന പദ്ധതിയിലൂടെ നടപ്പിലാക്കി വരുന്നു. 2. സെന്റർ ഓഫ് എക്സലൻസ്: ഉന്നത വിദ്യാഭ്യാസ കൗൺസിൽ താഴെ പറയുന്ന സെന്റേഴ്സ് ഓഫ് എക്സലൻസ് ആരംഭിക്കുന്നതിന് 22-7-2024 ലെ <u>സ.ഉ.(സാധാ) നം. 897/2024/ഉ.വി.വ.</u> നമ്പർ സർക്കാർ ഉത്തരവ് പ്രകാരം ഭരണാനുമതി നൽകിയിട്ടുണ്ട്. - Centre of excellence for Teaching, Learning and Training - Kerala Institute for Science, Technology and Innovation (KISTI) - Kerala Institute of Advanced Studies (KIAS) - Kerala Network for Research-support in Higher Education (KNRSHE) - Centre for Indigenous Peoples Education (CIPE) - The Kerala Institute for Gender Equality (KIGE) - Kerala Language Network (KLN)

കൂടാതെ 20-4-2023 ലെ സ.ഉ. (സാധാ) നം. 576/2023/ഉ.വി.വ. നമ്പർ സർക്കാർ ഉത്തരവ് പ്രകാരം കേരള സർവ്വകലാശാല ക്യാമ്പസിൽ താണു പത്മനാഭൻ സെന്റർ ഓഫ് എക്സലൻസ് ഇൻ അസ്ട്രോണമി ആന്റ് അസ്ട്രോഫിസിക്സ്, കൊച്ചി ശാസ്ത്ര സാങ്കേതിക സർവ്വകലാശാലയിൽ സെന്റർ ഓഫ് എക്സലൻസ് ഇൻ ന്യൂറോഡീജനറേഷൻ ആന്റ് ബ്രെയിൻ ഹെൽത്ത്, മഹാത്മാഗാന്ധി സർവ്വകലാശാലയിൽ സെന്റർ ഓഫ് എക്സലൻസ് ഇൻ നാനോ സയൻസ് ആന്റ് നാനോ ടെക്നോളജി എന്നീ സെന്റേഴ്സ് ഓഫ് എക്സലൻസുകളും ആരംഭിക്കാൻ അനുമതി നൽകിയിട്ടുണ്ട്.

3. കരിക്കലം പരിഷ്കരണം:-

കേരള സംസ്ഥാന ഹയർ എഡ്യൂക്കേഷൻ കരിക്കലം കമ്മിറ്റിയുടെ ശുപാർശകളുടെ അടിസ്ഥാനത്തിൽ സംസ്ഥാനത്തെ സർവ്വകലാശാലകളിലും 850-ഓളം കോളേജുകളിലും 2024-25 അക്കാദമിക വർഷം മുതൽ നാലുവർഷ ബിരുദ പ്രോഗ്രാം നടപ്പിലാക്കിയിട്ടുണ്ട്. നാലു വർഷ ബിരുദ പ്രോഗ്രാമുകളുടെ കരിക്കലവും ക്രെഡിറ്റുകളും നിർവ്വചിച്ചിരിക്കുന്നത് ദേശീയ മാനദണ്ഡങ്ങൾക്കനുസൃതമായാണ്.

4. പരിഷ്കരിച്ച പി.ജി. കരിക്കലം

നാലുവർഷ ബിരുദ പ്രോഗ്രാമിന്റെ തുടർച്ചയായി പി.ജി. കരിക്കലവും പരിഷ്കരിക്കുന്നതിനുള്ള കരിക്കലം ചട്ടക്കൂട് രൂപീകരിച്ചു.

5. എറഡൈറ്റ് സ്കോളർ ഇൻ റെസിഡൻസ് പ്രോഗ്രാം:

സംസ്ഥാനത്തെ സർവ്വകലാശാലകളിലെയും കോളേജുകളിലെയും അക്കാദമിക് സമൂഹത്തിന് നൊബേൽ ജേതാക്കളടക്കമുള്ള അക്കാദമിക് വിദഗ്ദ്ധരുമായി ആശയവിനിമയം നടത്തുന്നതിനും അതിലൂടെ അക്കാദമിക് നെറ്റ്‌വർക്ക് വികസിപ്പിക്കുന്നതിനുമായി എറഡൈറ്റ് സ്കോളർ ഇൻ റെസിഡൻസ് പദ്ധതി നടപ്പാക്കിയിട്ടുണ്ട്.

6. ബ്രെയിൻഗെയിൻ:

ലോകമെമ്പാടുമുള്ള പ്രശസ്ത സർവ്വകലാശാലകളിലും ഗവേഷണ സ്ഥാപനങ്ങളിലും പ്രവർത്തിക്കുന്ന അക്കാദമിക്കകളായ മലയാളികളുടെ ഒരു സമഗ്ര ഡേറ്റാ ബെയ്സ് നിർമ്മിക്കുന്നതിന് ലക്ഷ്യമിട്ട് ആരംഭിച്ച പദ്ധതിയാണ് ബ്രെയിൻഗെയിൻ.

7. ഇ-ജേർണൽ കൺസോർഷ്യം:

സംസ്ഥാനത്തെ എല്ലാ സർവ്വകലാശാലകൾക്കും/ ഉന്നത വിദ്യാഭ്യാസ സ്ഥാപനങ്ങൾക്കും ഗവേഷണ

പ്രവർത്തനത്തിനും മറ്റും അനിവാര്യമായ ഈ-ജേർണൽ വിഭവങ്ങൾ പ്രദാനം ചെയ്യുന്നതിന് സംസ്ഥാനതല ഈ-ജേർണൽ കൺസോർഷ്യം (State Level E-Journal Consortium) 2022-23-ൽ രൂപീകരിച്ചിട്ടുണ്ട്.

8. ചീഫ് മിനിസ്റ്റേഴ്സ് നവകേരള പോസ്റ്റ് ഡോക്ടറൽ ഫെലോഷിപ്പ്:

നവകേരള സൃഷ്ടിക്ക് അനുയോജ്യമായ ഗവേഷണങ്ങൾക്ക് പ്രോത്സാഹനം നൽകുന്നതിനായി സംസ്ഥാന സർക്കാർ നടപ്പിലാക്കിയ ഗവേഷണ പദ്ധതിയാണിത്.

9. കൈരളി ഗവേഷണ പുരസ്കാരങ്ങൾ:

ഗവേഷണരംഗത്ത് മികവ് കാട്ടുന്ന കേരളീയർക്ക് അംഗീകാരവും പ്രോത്സാഹനവും നൽകാൻ സംസ്ഥാന സർക്കാർ ഏർപ്പെടുത്തിയിരിക്കുന്നതാണ് കൈരളി റിസേർച്ച് അവാർഡുകൾ.

10. K-REAP:

സർവ്വകലാശാലാ പ്രവർത്തനങ്ങളിൽ ആധുനിക സാങ്കേതികവിദ്യ ഏർപ്പെടുത്തുന്നതിന്റെ ഭാഗമായി K-REAP എന്ന പദ്ധതി സർക്കാർ ആസൂത്രണം ചെയ്തു നടപ്പിലാക്കിവരുന്നു. K-REAP -ന്റെ ഭാഗമായി വിദ്യാർത്ഥിപ്രവേശനം മുതൽ പരീക്ഷാ ഫലപ്രഖ്യാപനവും സർട്ടിഫിക്കറ്റ് വിതരണവും വരെയുള്ള മുഴുവൻ വിദ്യാർത്ഥി പഠന പ്രക്രിയകളും ഈ സംവിധാനത്തിലൂടെ ചിട്ടപ്പെടുത്തുവാൻ കഴിയും.

11. ഡിജിറ്റൽ (DIGICOL)

ആഗോള വിദ്യാഭ്യാസ രംഗം ഡിജിറ്റൽ മാറ്റത്തിലേക്ക് നീങ്ങുന്നതിന്റെ പശ്ചാത്തലത്തിൽ, കേരളം 'Let's Go Digital', 'DIGICOL' എന്നിങ്ങനെ രണ്ട് പദ്ധതികൾക്ക് 2021 മുതൽ തുടക്കംകുറിച്ചു. ഈ പദ്ധതികളുടെ മുഖ്യലക്ഷ്യം ഉന്നത വിദ്യാഭ്യാസ രംഗത്ത് ഡിജിറ്റൽ സാങ്കേതികതയുടെ അടിസ്ഥാന സൗകര്യങ്ങൾ മെച്ചപ്പെടുത്തുക, അധ്യാപകരുടെ ഡിജിറ്റൽ സാങ്കേതികമായ കഴിവുകൾ വർദ്ധിപ്പിക്കുക, നൂതനവും പുതുമയാർന്നതുമായ അധ്യാപനരീതി (techno pedagogy) അവലംബിക്കുന്നതിനായുള്ള പരിശീലനം നൽകുക എന്നിവയാണ്.

12. കേരള അക്കാദമിക് ലൈബ്രറി നെറ്റ് വർക്ക് (കാൽനെറ്റ്).

കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ നേതൃത്വത്തിൽ സംസ്ഥാനത്തെ 11

സർവകലാശാലാ ലൈബ്രറികളിലെ 15 ലക്ഷത്തോളം പുസ്തകങ്ങളും തീസിസുകളും കൂട്ടിയിണക്കി സംസ്ഥാനതലത്തിൽ കേരള അക്കാദമിക് ലൈബ്രറി നെറ്റ്‌വർക്ക് (Kerala Academic Library Network, KALNET) പ്രവർത്തനം ആരംഭിച്ചു.

സാങ്കേതിക വിദ്യാഭ്യാസ വകുപ്പിന് കീഴിൽ തൊഴിൽ ദാതാക്കളായ വിദഗ്ദ്ധരെ സൃഷ്ടിക്കുന്നതിന്റെ ഭാഗമായി ഉന്നതവിദ്യാഭ്യാസ സ്ഥാപനങ്ങളിൽ IOC (ഇൻഡസ്ട്രി ഓൺ ക്യാമ്പസ്) പദ്ധതി നടപ്പിലാക്കിവരുന്നു. 6 പോളിടെക്നിക് കോളേജുകളിൽ ASAP-ന്റെ സഹായത്തോടെയും പാലക്കാട് സർക്കാർ പോളിടെക്നിക് കോളേജിലും 4 സർക്കാർ കോളേജുകളിലും KSUM-ന്റെ സഹായത്തോടെയും മിനിഫാബ് ലാബുകൾ സ്ഥാപിച്ചിട്ടുണ്ട്. ആഗോള നിലവാരത്തിലുള്ള തൊഴിലവസരങ്ങൾ ഉദ്യോഗാർത്ഥികൾക്കും വിദ്യാർത്ഥികൾക്കും ലഭ്യമാക്കുന്നതിനായി കാലാനുസൃതമായ നൈപുണ്യ വികസന/ പരിശീലന കോഴ്സുകൾ അസാപ് കേരള ആവിഷ്കരിച്ച് നടത്തി വരുന്നു.

വിദ്യാർത്ഥികൾക്കും അധ്യാപകർക്കും അന്താരാഷ്ട്ര നിലവാരത്തിലുള്ള അവസരങ്ങൾ സൃഷ്ടിക്കുക എന്ന ലക്ഷ്യത്തോടെ കേരള സർവകലാശാല KUBIIC എന്ന ഇൻക്യുബേഷൻ സെന്റർ, പ്ലെയ്സ്മെന്റ് സെൽ, ഫിനിഷിംഗ് സ്കൂൾ എന്നിവ മുഖേന വിദ്യാർത്ഥികളുടെ സംരംഭകത്വ - നൈപുണ്യ വികസനത്തിൽ പരിശീലനം നടത്തിവരുന്നു.

പശ്ചാത്തലസൗകര്യ വികസന പ്രവർത്തനങ്ങളായ (1) അത്യാധുനിക ക്ലാസ്സ്റ്ററുകൾ നിർമ്മിക്കുക, (ii) ഹോസ്റ്റൽ സൗകര്യങ്ങൾ വർദ്ധിപ്പിക്കുക, (iii) ലബോറട്ടറികൾക്കായി ആധുനിക ഉപകരണങ്ങൾ വാങ്ങുക, (iv) ക്യാമ്പസ് നെറ്റ്‌വർക്ക് സ്ഥാപിക്കുക, (v) ഫിറ്റ്നസ് സെന്റർ (vi) അക്രഡിറ്റേഷൻ ലഭിക്കുന്നതിനായുള്ള പ്രവർത്തനങ്ങൾ നടത്തുക, (vii) ഐ.സി.റ്റി പദ്ധതി, ഇ-ജേർണലുകൾ, ഡിജിറ്റൽ/ഇ-ലൈബ്രറികൾ തുടങ്ങിയ പ്രവർത്തനങ്ങൾ നടത്തിവരുന്നു.

സംസ്ഥാനത്തെ കോളേജുകളിൽ Mini Industrial Units ആരംഭിക്കുന്നതുമായി ബന്ധപ്പെട്ട് 2022-23 -ലെ ബഡ്ജറ്റ് പ്രഖ്യാപന പ്രകാരം പെരുമ്പാവൂർ സർക്കാർ പോളിടെക്നിക് കോളേജിൽ ടി കേന്ദ്രം ആരംഭിക്കുന്നതിന് 116.92 ലക്ഷം രൂപയുടെ ഭരണാനുമതി 29.09.2022 ലെ സ.ഉ. (സാധാ) നം. 1437/2022/ഉവിവ പ്രകാരം സർക്കാർ

നൽകിയിരുന്നു. വിദ്യാർത്ഥികളുടെ സമഗ്രവികസനം ലക്ഷ്യമിട്ട് എല്ലാ സർക്കാർ എഞ്ചിനീയറിംഗ് കോളേജുകളിലും IHRD സെല്ലുകൾ രൂപീകരിച്ചിട്ടുണ്ട്. സ്ത്രീ ശാക്തീകരണം ലക്ഷ്യമിട്ട് SHE (Scheme for Her Empowerment in Engineering Education) പദ്ധതി വകുപ്പിന് കീഴിലെ എല്ലാ സർക്കാർ എഞ്ചിനീയറിംഗ് കോളേജുകളിലും പോളിടെക്നിക് കോളേജുകളിലും നടപ്പിലാക്കിയിട്ടുണ്ട്.

2025-26 അധ്യയന വർഷം എറണാകുളം നോർത്ത് പറവൂർ, വയനാട് തൃശ്ശിലേരി എന്നിവിടങ്ങളിൽ പുതുതലമുറ കോഴ്സുകളോടെ രണ്ടു പുതിയ സർക്കാർ കോളേജുകൾ 2025-26 അധ്യയന വർഷം ആരംഭിച്ചിട്ടുണ്ട് (കേസരി സർക്കാർ ആർട്സ് & സയൻസ് കോളേജ്-നോർത്ത് പറവൂർ, മോഡൽ ഡിഗ്രി കോളേജ്- വയനാട് തൃശ്ശിലേരി).

കോളേജുകളെ യൂണിവേഴ്സിറ്റികളുമായും ഇൻഡസ്ട്രിയൽ സ്ഥാപനങ്ങളുമായും ബന്ധിപ്പിക്കുന്ന **ലിഡ്** പോലുള്ള പദ്ധതികളും വകുപ്പിൽ നടപ്പിലാക്കി വരുന്നു.

അക്കാദമിക മികവിനും റിസേർച്ചിനും പ്രോത്സാഹനം നൽകുന്നതിനായി **PLEASE** പദ്ധതി നടപ്പിലാക്കിയിട്ടുണ്ട്.

വിദ്യാർത്ഥികളുടെ മാനസിക ആരോഗ്യം മെച്ചപ്പെടുത്തുന്നതിന് ഉപകരിക്കുന്ന പ്രവർത്തനങ്ങളാണ് **ജീവനി** പദ്ധതിയിൽ ഉൾപ്പെടുത്തിയിരിക്കുന്നത്. ഇതിലൂടെ വകുപ്പിന് കീഴിലുള്ള സ്ഥാപനങ്ങളിലെ വിദ്യാർത്ഥികളുടെ മാനസിക ആരോഗ്യം മെച്ചപ്പെടുത്തുന്നതിനുള്ള പിന്തുണ നൽകുവാൻ വകുപ്പിന് സാധിച്ചു.

പോഷകസമൃദ്ധമായ ആഹാരം കുറഞ്ഞ ചെലവിൽ വിദ്യാർത്ഥികൾക്ക് നൽകുന്നതിനുള്ള **Hunger free ക്യാമ്പസ്** എന്ന പദ്ധതി ആരംഭിച്ചത് ഈ സർക്കാരിന്റെ കാലത്താണ്.

പഠനത്തോടൊപ്പം തൊഴിൽ നൈപുണ്യവും, സമ്പാദ്യശീലവും വളർത്തിയെടുക്കുക എന്ന ലക്ഷ്യത്തോടെ **(Earn While You Learn)** എന്ന പദ്ധതി നടപ്പിലാക്കിയിട്ടുണ്ട്.

സ്റ്റുഡന്റ് ഫോർ സൊസൈറ്റി, യുറേക്കലാണ് എന്നിവ നടപ്പിലാക്കാനുള്ള പദ്ധതികൾ ആവിഷ്കരിച്ചിട്ടുണ്ട്.

ഗ്രീൻ ക്യാമ്പസ് പദ്ധതിയിലൂടെ കാർബൺ എമിഷൻ കുറയ്ക്കാനും ഇലക്ട്രിസിറ്റിക്കായി സോളാർ പാനൽ

		ഉപയോഗിച്ച സോളാർ ഏനർജി ഉപയോഗപ്പെടുത്താനും കഴിയുന്നതാണ്.
(ബി)	പ്രസ്തുത മേഖലയിൽ സ്വകാര്യമേഖലയുടെ പ്രവർത്തനം മെച്ചപ്പെടുത്താനും കാര്യക്ഷമമാക്കാനും സീകരിച്ചു വരുന്ന പ്രധാന പ്രവർത്തനങ്ങൾ വിശദമാക്കാമോ?	(ബി) അക്കാദമിക്, വ്യവസായ മേഖലകളിലെ പ്രമുഖ സ്വകാര്യ സ്ഥാപനങ്ങളുടെ പ്രവർത്തന പങ്കാളിത്തത്തോടു കൂടിയാണ് അസാപ് കേരളയുടെ കീഴിൽ സ്കീൽ പാർക്കുകൾ പ്രവർത്തിക്കുന്നത്. വൈവിധ്യമാർന്ന കോഴ്സുകൾ പ്രദാനം ചെയ്യാനും, മികച്ച പരിശീലനം ഉറപ്പ് വരുത്താനും, ഉദ്യോഗാർത്ഥികൾക്ക് തൊഴിൽ നേടുവാനും ഇത്തരം സ്വകാര്യ സ്ഥാപനങ്ങളുടെ പ്രവർത്തന പങ്കാളിത്തം മൂലം സാധിക്കുന്നു. അസാപ് കേരളയുടെ വിവിധ കമ്മ്യൂണിറ്റി സ്കീൽ പാർക്കുകളിൽ പങ്കാളികളായ സ്വകാര്യ സ്ഥാപനങ്ങളുടെ വിവരങ്ങൾ ചുവടെ ചേർക്കുന്നു. 1. വിദ്യാനഗർ, കാസറഗോഡ് - ലിൻക് ഇന്ത്യ പ്രൈ. ലിമിറ്റഡ് 2. പാലയാട്, കണ്ണൂർ- നെട്ടൂർ ടെക്നിക്കൽ ട്രെയ്നിംഗ് ഫൗണ്ടേഷൻ (NTTF) 3. മാനന്തവാടി, വയനാട് - ടാറ്റ പവർ 4. തവന്തൂർ, മലപ്പുറം - അക്സനോബെൽ പെയിന്റ് അക്കാദമി 5. കുന്നംകുളം, തൃശ്ശൂർ - ഇറാം സ്കീൽസ് അക്കാദമി 16. കളമശ്ശേരി, എറണാകുളം- യോ മീഡിയ 17. പെരുമ്പാവൂർ, എറണാകുളം - G8 ഇൻഡോ-ഗൾഫ് പ്രൈ. ലിമിറ്റഡ് 18. ചെറിയ കലവൂർ, ആലപ്പുഴ - ബോണ്ട് സഫാരി വാട്ടർ സ്പോർട്സ് പ്രൈ. ലിമിറ്റഡ്, നാഷണൽസ് ബ്യൂട്ടി അക്കാദമി 9. കളക്കട, കൊല്ലം - റെനെസ്സൻസ് കാർ കെയർ 10. കഴക്കൂട്ടം, തിരുവനന്തപുരം - സംബു അനിമേഷൻസ് 11. വിഴിഞ്ഞം, തിരുവനന്തപുരം - അദാനി സ്കീൽ ഡെവലപ്മെന്റ് സെന്റർ സ്വകാര്യമേഖലയിൽ നിരവധി പോളിടെക്നിക് കോളേജുകളും ഓരോ വർഷവും ആരംഭിക്കുന്നുണ്ട്. സ്ഥാപനങ്ങളുടെ സൗകര്യങ്ങൾ കൃത്യമായി വിലയിരുത്തി, ദേശീയ കൗൺസിലിന്റെ അപ്രൂവൽ

		ഉള്ള സ്ഥാപനങ്ങൾക്ക് അംഗീകാരം നൽകുന്നു. സർക്കാർ സംവിധാനങ്ങൾ ഉപയോഗിച്ച് അധ്യാപകർക്ക് വേണ്ടി നടത്തപ്പെടുന്ന ട്രെയിനിങ് പ്രോഗ്രാമുകളിലെ പങ്കാളിത്തം, വർഷാ വർഷങ്ങളിൽ നടത്തുന്ന അക്കാഡമിക് ഓഡിറ്റ്, പരീക്ഷ നടത്തിപ്പിലും സംവിധാനങ്ങളിലും മറ്റും ഉള്ള മേൽനോട്ടം ഒക്കെയും സ്വകാര്യ മേഖലയുടെ പ്രവർത്തനം മെച്ചപ്പെടുത്താനും, കാര്യക്ഷമമാക്കാനും ഉതകുന്നുണ്ട്.
--	--	--

സെക്ഷൻ ഓഫീസർ